

भाजपा की तिरंगा यात्रा में सड़कों पर उतरे हजारों लोग

नई दिल्ली, 09 अगस्त। पहुचैरी, जयपुर, हरियाणा और लखनऊ समेत कई स्थानों पर तिरंगा यात्राओं और राष्ट्रभक्ति से जुड़े कार्यक्रमों का आयोजन किया गया। इन कार्यक्रमों में केंद्रीय गृह मंत्री अमित शाह, केंद्रीय मंत्री जेपी नड्डा, हरियाणा के मुख्यमंत्री नायब सिंह सैनी और उत्तर प्रदेश के मुख्यमंत्री योगी आदित्यनाथ समेत कई प्रमुख नेता शामिल हुए, हजारों लोगों ने हाथों में राष्ट्रीय ध्वज लेकर तिरंगा यात्राओं में हिस्सा लिया।

मुख्यमंत्री भजनलाल शर्मा, उप मुख्यमंत्री दिया कुमारी, डॉ. प्रेमचंद बैरवा, विधानसभा अध्यक्ष वासुदेव देवनानी और प्रदेश अध्यक्ष मदन राठौड़ समेत कई नेता मौजूद रहे। हरियाणा में मुख्यमंत्री नायब सिंह सैनी ने नारनौल और लाडवा के बुहावी



गृह मंत्री अमित शाह ने आज पटुचेरी के मुरुगा थियेटर सिगनल में हर घर तिरंगा यात्रा को झंडी दिखाकर रवाना किया। पटुचेरी के उपराज्यपाल के. कैलाशनाथन, पटुचेरी के गृहमंत्री ए. ए. नमशिवयम, कृषि और किसान कल्याण मंत्री जी.एन.एस. राजशेखरन और पटुचेरी भाजपा के अध्यक्ष वी.पी. रामालिंगम भी इस अवसर पर उपस्थित थे। हजारों लोगों ने इस रैली में तिरंगे के साथ हिस्सा लिया। इससे पहले शाह गोरीमेडु पुलिस प्रशिक्षण विद्यालय मैदान में पटुचेरी पुलिस को राष्ट्रपति का पुलिस ध्वज प्रदान किये जाने के समारोह में शामिल हुए।

गांव में आयोजित राज्य स्तरीय तिरंगा यात्रा और मैराथन कार्यक्रमों में हिस्सा लिया। उन्होंने कार्यक्रमों को हरी झंडी दिखाने के साथ खुद भी तिरंगा यात्रा में शामिल होकर लोगों का उत्साह बढ़ाया। तिरंगा यात्रा में बड़ी संख्या में लोगों और युवाओं ने हिस्सा लिया। हाथों में राष्ट्रीय ध्वज लेकर प्रतिभागियों ने देशभक्ति का संदेश दिया।

उत्तर प्रदेश की राजधानी लखनऊ में 'हर घर तिरंगा' अभियान के तहत आयोजित तिरंगा यात्रा में मुख्यमंत्री योगी आदित्यनाथ भी शामिल हुए। हाथों में तिरंगा लिए लोगों के बीच पहुंचे मुख्यमंत्री ने राष्ट्रीय ध्वज को देश की आन, बान और शान बताते हुए राष्ट्रभक्ति का संदेश दिया। इस दौरान उन्होंने कहा कि तिरंगा भारत की राष्ट्रीय एकता, अखंडता और गौरव का प्रतीक है।

कर्मचारी चयन आयोग : सरकार और छात्रों के बीच शुरू हुई बातचीत

- परीक्षा गड़बड़ी पर छात्रों का 16वाँ दिन आंदोलन जारी
- मांगें न मानने पर 10 अगस्त को विधानसभा घेराव की चेतावनी



रांची, 09 अगस्त. झारखंड में झारखंड लोक सेवा आयोग और झारखंड कर्मचारी चयन आयोग की परीक्षाओं में कथित गड़बड़ी को लेकर जारी छात्र आंदोलन के बीच रविवार को सरकार और छात्रों के बीच तीसरे दौर की बातचीत शुरू हुई।

आंदोलन के 16वें दिन छात्र प्रतिनिधिमंडल रांची के राजकीय अतिथि गृह पहुंचा, जहां चार मंत्रियों के दल के साथ उनकी


आज का इतिहास	
1966:	अमेरिका ने अंतरिक्ष में रॉकेट उतारने की लिए उपयुक्त स्थान का चित्र लेने पहला अंतरिक्ष यान भेजा
1962:	आज ही के दिन बच्चों का यहता स्याइडरमैन कॉमिक बुक अमेजिंग फैटैसी में नजर आया
1963:	बंगल के बीहड़ों से सियासी गलियारों तक पहुंचने वाली फूलन देवी का जन्म हुआ था
1979:	उपग्रह प्रक्षेपण यान एक्सप्लोरी-3 प्रक्षेपित
2000:	पड़ोसी देश श्रीलंका में सिरीमावो भंडारनायके का प्रधानमंत्री पद से इस्तीफा, आर. विक्रमानयके नये प्रधानमंत्री नियुक्त।

हस्तियों के ट्वीट



देश के शिक्षा मंत्री प्रह्लाद जोशी हाल ही में सोशल मिडिया एक्स पर एक पोस्ट साझा करते हुए कहा कि नेशनल टैस्टिंग एजेंसी से जुड़े मामलों पर भारतशिक्षामंत्रालय के सेक्रेटरी और सीनियर अधिकारियों के साथ एक बैठक की। बैठक में उन अहम मुद्दों पर चर्चा की गई जिन पर ध्यान देने की जरूरत है, और साथ ही संस्थागत व्यवस्थाओं को और मजबूत करने, प्रक्रियाओं को सुव्यवस्थित करने और छात्रों के प्रति ज्यादा जवाबदेही सुनिश्चित करने के लिए आगे उठाए जाने वाले कदमों पर भी बात हुई।

केंद्रीय ऊर्जा मंत्री मनोहर लाल खडूर ने हाल ही में सोशल मिडिया एक्स पर एक पोस्ट साझा करते हुए कहा कि पंजाब के मुख्यमंत्री भागवत मान से दिल्ली स्थित कार्यालय में भेंट हुई, इस अवसर पर प्रदेश के विद्युत क्षेत्र से जुड़े महत्वपूर्ण विषयों पर सांठक एवं सकारात्मक चर्चा हुई। राज्य की वितरण कंपनियों की वित्तीय स्थिति को अधिक सुदृढ़ करने तथा धान की रोपाई के समय किसानों की बढ़ी हुई बिजली मांग को पूरा करने के लिए अतिरिक्त विद्युत उपलब्धता सुनिश्चित करने से जुड़े विषयों पर विशेष रूप से विस्तृत विचार-विमर्श किया गया।



संदेश ऑपरेशन सिंदूर के बाद अब 'रक्तदान' का संकल्प

जवानों के लिए खून की कमी नहीं होने देंगे : राजनाथ

नई दिल्ली, 09 अगस्त. राजधानी दिल्ली में 'सिंदूर आर्मी' महा रक्तदान यात्रा के दूसरे वर्ष के अभियान का आयोजन किया गया। कार्यक्रम में रक्षा मंत्री राजनाथ सिंह ने हिस्सा लिया और रक्तदान को सैनिकों के प्रति देशवासियों की जिम्मेदारी से जोड़ते हुए बड़ा संदेश दिया।



सैनिक देश की सुरक्षा के लिए अपना जीवन तक दांव पर लगाने से पीछे नहीं हटते। ऐसे में नागरिकों की भी जिम्मेदारी है कि देश की रक्षा करते हुए घायल होने वाले जवानों के लिए हरसंभव

मदद उपलब्ध कराई जाए, उन्होंने कहा कि रक्तदान ऐसा माध्यम है, जिसके जरिए आम नागरिक भी सैनिकों की सेवा में अपना योगदान दे सकते हैं। राजनाथ सिंह ने कहा कि ऑपरेशन सिंदूर वीरता का एक आयाम था और 'सिंदूर' महा रक्तदान यात्रा' करुणा का दूसरा आयाम है। उन्होंने कहा कि जब भारतीय सशस्त्र बलों ने सीमा पर जाकर देश के दुश्मनों को जवाब दिया, तब उन्होंने भारत की सुरक्षा और संप्रभुता के लिए अपना साहस दिखाया। अब देश के भीतर रक्तदान के माध्यम से घायल सैनिकों की मदद करने का संकल्प लिया जा रहा है।

तमिलनाडु में बड़ी तीसरे बच्चे की जरूरत : अरुणराज

बूढ़ी होती आबादी ने बढ़ाई चिंता

चेन्नई, 09 अगस्त. कभी बढ़ती आबादी को नियंत्रित करने के लिए परिवार नियोजन पर जोर देने वाले तमिलनाडु के सामने अब बिल्कुल उलटी चुनौती खड़ी होती दिख रही है। राज्य में जन्म दर लगातार गिर रही है और आबादी तेजी से उम्रदराज हो रही है।

यही वजह है कि अब सरकार दंपतियों को ज्यादा बच्चे पैदा करने के लिए प्रोत्साहित करने जैसे विकल्पों पर विचार कर सकती है। स्वास्थ्य मंत्री केजी अरुणराज ने रविवार को संकेत

दिया कि भविष्य में तीसरे बच्चे के जन्म को प्रोत्साहित करने के लिए किसी योजना पर विचार किया जा सकता है। हालांकि, फिलहाल सरकार ने ऐसी किसी योजना की आधिकारिक घोषणा नहीं की है।

स्वास्थ्य मंत्री ने ऑब्स्टेट्रिक्स ऑफ साउथ इंडिया की मध्यावधि कार्यशाला में राज्य की बदलती जनसांख्यिकी को लेकर चिंता जताई। उन्होंने बताया कि तमिलनाडु का कुल प्रजनन दर 1.4 से भी नीचे पहुंच चुका है। सामान्य तौर पर आबादी को मौजूदा स्तर पर बनाए रखने के लिए प्रजनन दर का करीब 2.1 होना जरूरी माना जाता है।

छात्रों पर हुई कार्रवाई की तय हो जवाबदेही



नई दिल्ली, 09 अगस्त. कांग्रेस नेता राहुल गांधी ने प्रयागराज में एक छात्र से हुई बातचीत का हवाला देते हुए छात्रों की समस्याओं और दिल्ली में प्रदर्शनकारी युवाओं पर पुलिस कार्रवाई को लेकर कहा है कि छात्रों पर हुए अत्याचार की जवाबदेही तय होने तक वह आवाज उठाते रहेंगे।

गांधी ने रविवार को सोशल मीडिया एक्स पर कहा, अब मेरे पास कोई रास्ता नहीं बचा उन्होंने कहा कि कल प्रयागराज में एक छात्र ने उनसे यही पूछा था। उनका कहना था कि वर्षों की तैयारी, घर की जमीन बेचने, माता-पिता के कर्ज और इसके बावजूद हाथ में कुछ नहीं आने की स्थिति उस छात्र को हार नहीं, बल्कि उस व्यवस्था

मेड इन इंडिया मिसाइलों से बढ़ेगी ताकत

नई दिल्ली, 09 अगस्त. भारत अब आसमान की जंग में सिर्फ विदेशी हथियारों के भरोसे रहने के बजाय अपनी स्वदेशी मिसाइल ताकत को लगातार मजबूत कर रहा है। देश में विकसित अस्त्र और रुद्रम सीरीज इसी बदलती तस्वीर की बड़ी मिसाल हैं।



अस्त्र-1 और अस्त्र-2 हवा से हवा में मार करने वाली मिसाइलें हैं, जबकि रुद्रम-1 को दुश्मन के रडार और वायु रक्षा प्रणालियों को निशाना बनाने के लिए विकसित किया गया है। खास बात यह है कि इन हथियारों का विकास और परीक्षण ऐसे समय में तेजी से आगे बढ़ रहा है, जब भारतीय वायुसेना अपने

लड़ाकू विमानों की मारक क्षमता को नई ऊंचाई देने की दिशा में काम कर रही है। इस पूरी कवायद की सबसे बड़ी खासियत सिर्फ नई मिसाइलों का निर्माण नहीं, बल्कि उन तकनीकों का स्वदेशीकरण है, जिनके लिए भारत को पहले विदेशी देशों पर

निर्भर रहना पड़ता था। अब देश खुद ऐसी अत्याधुनिक तकनीक विकसित करने की दिशा में आगे बढ़ रहा है। यही कारण है कि अस्त्र और रुद्रम जैसे हथियार आने वाले वर्षों में रक्षा क्षेत्र में भारत की आत्मनिर्भरता बढ़ाने के साथ विदेशी मिसाइलों पर निर्भरता कम करने में महत्वपूर्ण भूमिका निभा सकते हैं।

ममता के काफिले पर हमला

- प्रदर्शनकारियों ने गाड़ी पर फेंके पत्थर-जूते
- ममता बनर्जी ने पुलिस पर लगाया आरोप



कोलकाता, 09 अगस्त. पश्चिम बंगाल के उत्तर 24 परगना जिले के हलीशहर में तृणमूल कांग्रेस प्रमुख और पूर्व मुख्यमंत्री ममता बनर्जी के काफिले को विरोध का सामना करना पड़ा। आरोप है कि प्रदर्शनकारियों ने उनके काफिले को रोककर उनकी गाड़ी पर कीचड़, पानी की बोतलें और जूते-चप्पल फेंके।

ममता बनर्जी ने दावा किया कि पुलिस की मौजूदगी में यह सब हुआ है। ममता बनर्जी एक दिवंगत टीएमसी कार्यकर्ता के

परिवार से मिलने जा रही थीं। इसी दौरान हलीशहर में पहले से मौजूद प्रदर्शनकारियों ने उनके काफिले को रोक दिया। देखते ही देखते प्रदर्शन उग्र हो गया और भीड़ ने उनकी गाड़ी को चारों ओर से घेर लिया। प्रदर्शनकारियों ने ममता बनर्जी के खिलाफ नारेबाजी भी की। घटना के बाद ममता बनर्जी ने मीडिया से बातचीत में दावा किया कि असामाजिक तत्वों ने पुलिस के सामने ही मेरी कार पर बड़े-बड़े पत्थर फेंके।

रूस से भारत तक दौड़ेगी ट्रेन

- न हेर्मुज की टैंशन, न समुद्री रास्तों का जोखिम
- रूस ने सुझाया भारत तक रेल रूट

नई दिल्ली, 09 अगस्त. रूस ने भारत और हिंद महासागर क्षेत्र तक पहुंचने के लिए एक नए रेलवे व्यापार मार्ग की संभावना सामने रखी है। रूसी उप प्रधानमंत्री मरात खुसनुलिन ने सरकारी इंटरव्यू में कहा कि रूस को हिंद महासागर तक रेलवे मार्ग बनाए जाने की संभावना पर विचार करना चाहिए।

उनका बयान ऐसे समय में आया है जब अंतरराष्ट्रीय व्यापार के लिए प्रमुख समुद्री मार्गों की सुरक्षा और स्थिरता को लेकर

कई देश वैकल्पिक रास्तों पर दे रहे जोर। इस प्रस्ताव को स्ट्रेट ऑफ हेर्मुज और अन्य महत्वपूर्ण समुद्री मार्गों से जुड़े जोखिमों के संदर्भ में भी देखा जा रहा है। हेर्मुज जलडमरूमध्य वैश्विक ऊर्जा आपूर्ति के लिए बेहद महत्वपूर्ण समुद्री रास्ता है। ऐसे मार्गों में किसी भी तरह का तनाव या व्यवधान अंतरराष्ट्रीय व्यापार और ऊर्जा आपूर्ति को प्रभावित कर सकता है। इसी वजह से कई देश अपने व्यापार और आपूर्ति श्रृंखला के लिए वैकल्पिक रास्तों पर जोर दे रहे हैं। भारत रूस के लिए महत्वपूर्ण व्यापारिक साझेदार है। दोनों देशों के बीच ऊर्जा, रक्षा और अन्य क्षेत्रों में लंबे समय से संबंध है। ऐसे में भारत तक बेहतर जमीनी संपर्क विकसित करना रूस के लिए रणनीतिक और व्यापारिक दोनों लिहाज से उपयोगी हो सकता है।

चिंताएं बनी हुई हैं। प्रस्तावित रेल नेटवर्क का उद्देश्य रूस को हिंद महासागर क्षेत्र से जमीनी तौर पर जोड़ना हो सकता है।

खुसनुलिन के मुताबिक, ऐसा रास्ता रूस के लिए उपयोगी होगा जो उसे भारत तक पहुंच उपलब्ध करा सके। संभावित मार्ग में मध्य एशिया और पश्चिम एशिया के कई देश शामिल हो सकते हैं। इनमें

तुर्कमेनिस्तान, ईरान, अफगानिस्तान और पाकिस्तान का नाम सामने आया है। अगर इस तरह का नेटवर्क विकसित होता है तो रूस और भारत के बीच माल ढुलाई के लिए एक अतिरिक्त कॉरिडोर तैयार हो सकता है। फिलहाल दोनों देशों के बीच व्यापार के लिए समुद्री मार्गों की अहम भूमिका है।

बिहार में छात्रों के हित में 4 बड़े ऐलान

बिहार. छात्रों के भविष्य को देखते हुए बिहार में सम्राट सरकार की ओर से चार बड़े ऐलान किए गए हैं। मुख्यमंत्री सम्राट चौधरी ने बिहार को अपने एक्स हैंडल से पोस्ट कर इन चार घोषणाओं का जिक्र किया। इन चार घोषणाओं में गुणवत्तापूर्ण शिक्षा के लिए विशेष समिति, परीक्षा सुधार, विशेष सहयोग शिविर और छात्र कल्याण की बात है। सम्राट चौधरी ने अपने पोस्ट में लिखा है, बिहार में शिक्षा व्यवस्था को और सुदृढ़, गुणवत्तापूर्ण एवं छात्र-केंद्रित बनाने की दिशा में महत्वपूर्ण निर्णय लिए गए हैं। गुणवत्तापूर्ण शिक्षा, बेहतर परीक्षा व्यवस्था एवं छात्रों के उज्ज्वल भविष्य के निर्माण के लिए बिहार सरकार प्रतिबद्ध है।



रविवार को मुख्यमंत्री के साथ हुई बातचीत के दौरान ग्रामीणों ने अपनी मांग उनके सामने रखीं। मुख्यमंत्री ने उनकी बात सुनी और शिक्षा विभाग के अधिकारियों से चर्चा कर आवश्यक कदम उठाने का आश्वासन दिया। प्रशासन की ओर से मिले भरोसे के बाद आंदोलनकारियों ने अनशन समाप्त कर दिया। अपर जिलाधिकारी योगेंद्र सिंह, आंदोलनकारी जगदीश धामी, रूप सिंह धामी और रमेश सिंह धामी सहित अन्य जमातिनिधि और ग्रामीण मौजूद रहे।

मुख्यमंत्री के आश्वासन के बाद अब क्षेत्र के लोगों की नजर शिक्षा विभाग की आगामी कार्रवाई पर टिकी है।

सुनिश्चित की जाएगी।

मुख्यमंत्री के आश्वासन के बाद आंदोलनकारियों ने उम्मीद जगी और उन्होंने अपना अनशन समाप्त करने का निर्णय लिया। जिला प्रशासन की ओर से भी ग्रामीणों को आवश्यक कार्रवाई

धर्मांतरण कानून पर हर राज्यों के अलग-अलग नियम

नई दिल्ली, 09 अगस्त। भारत में धर्म परिवर्तन को लेकर कानून पूरे देश में एक जैसा नहीं है। केंद्र स्तर पर ऐसा कोई एक समान 'धर्मांतरण विरोधी कानून' लागू नहीं है। अलग-अलग राज्यों ने अपने कानूनों के जरिए जबरन, धोखे, दबाव, अनुचित प्रभाव या लालच के माध्यम से कराए जाने वाले धर्मांतरण को अपराध बनाया है। इन कानूनों में सजा, जुर्माना और धर्म परिवर्तन से पहले की कानूनी प्रक्रिया अलग-अलग हो सकती है। उत्तर प्रदेश में उत्तर प्रदेश विधि विरुद्ध धर्म परिवर्तन प्रतिषेध अधिनियम लागू है। कानून के तहत किसी व्यक्ति को गलत अनुचित प्रभाव, दबाव, लालच या धोखाधड़ी के जरिए धर्म परिवर्तन के लिए प्रेरित करना प्रतिबंधित है।

कोलकाता, 09 अगस्त। पश्चिम बंगाल के बहुचर्चित आरजी कर मेडिकल कॉलेज और अस्पताल दुर्घर्म-हत्या मामले में दो साल बाद एक बार फिर जांच का रास्ता खुल गया है। मुख्यमंत्री सुवंदु अधिकारी ने रविवार को घोषणा की कि मृतका की मां के अनुरोध पर इस मामले की नई जांच कराई जाएगी।

सरकार ने साफ किया है कि जांच केवल घटना से जुड़े तथ्यों तक सीमित नहीं रहेगी, बल्कि शुरुआती कार्रवाई के दौरान पुलिस की कथित भूमिका और लापरवाही की भी पड़ताल की जाएगी। मुख्यमंत्री के मुताबिक, मृतका की मां रत्ना देबनाथ ने उनसे मुलाकात कर मामले की दोबारा जांच कराने की मांग की थी। इसके बाद मुख्य सचिव और विशेषज्ञों की टीम के



पीड़िता की मां की मांग पर सीएम सुवंदु का ऐलान

साथ विस्तृत चर्चा की गई और सरकार ने नई जांच शुरू करने के निर्णय लिया। मुख्यमंत्री ने कहा कि जांच के दौरान यह देखा जाएगा कि पुलिस ने शुरुआती चरण में अपनी जिम्मेदारी किस तरह निभाई और क्या किसी महत्वपूर्ण तथ्य या पहलू को नजरअंदाज किया गया।

आरजी कर मामले को दो साल पूरे होने पर रविवार को पश्चिम बंगाल के सभी सरकारी अस्पतालों में दो मिनट का मौन रखा गया। डॉक्टरों, नर्सों और स्वास्थ्य विभाग के कर्मचारियों ने ड्यूटी के दौरान जान गंवाने वाली महिला चिकित्सक को श्रद्धांजलि दी। साल्ट लेक स्थित स्वास्थ्य विभाग के मुख्यालय में स्वास्थ्य मंत्री डॉ. शारद्वर मुखर्जी और वरिष्ठ अधिकारियों ने भी मौन रखा। वहीं आरजी कर मेडिकल कॉलेज में चिकित्सकों, नर्सों, कर्मचारियों और सुरक्षा में तैनात अर्धसैनिक बलों के जवानों ने मृतका को श्रद्धांजलि दी।